

**DEĊIŻJONI TA' IMPLIMENTAZZJONI TAL-KUMMISSJONI (UE) 2016/361****tal-10 ta' Marzu 2016****li temenda l-Anness I tad-Deciżjoni 2004/211/KE fir-rigward tal-entrata taċ-Ċina fil-lista ta' pajjiżi terzi u ta' partijiet fit-territorju tagħhom li minnhom hija awtorizzata l-importazzjoni fl-Unjoni ta' ekwidi ħajjin u ta' semen, ova u embrijuni tal-ispeċi ekwina***(notifikata bid-dokument C(2016) 1450)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 92/65/KEE tat-13 ta' Lulju 1992 li tistabbilixxi l-htigijiet dwar saħħa tal-annimali li jirregolaw il-kummerċ ta', u l-importazzjoni fil-Komunità ta' annimali, semen, ova u embrijuni mhux suġġetti għal htigijiet ta' saħħa tal-annimali meħtieġa f'regoli speċifiċi tal-Komunità li hemm referenza għalihom fl-Anness A(I) tad-Direttiva 90/425/KEE <sup>(1)</sup>, u b'mod partikolari l-Artikolu 17(3)(a) tagħha,

Wara li kkunsidrat id-Direttiva tal-Kunsill 2009/156/KE tat-30 ta' Novembru 2009 dwar kundizzjonijiet tas-saħħa tal-annimali li jirregolaw il-moviment u l-importazzjoni minn pajjiżi terzi ta' ekwidi <sup>(2)</sup>, u b'mod partikolari l-Artikolu 12(1) u (4), u l-frazi introduttorja u l-punti (a) u (b) tal-Artikolu 19 tagħha,

Billi:

- (1) Id-Direttiva 92/65/KEE tistabbilixxi kundizzjonijiet applikabbli għall-importazzjonijiet fl-Unjoni, fost l-oħrajn, ta' semen, ova u embrijuni tal-ispeċi ekwina. Tal-inqas, dawk il-kundizzjonijiet iridu jkunu ekwivalenti għal dawk applikabbli għall-kummerċ bejn l-Istati Membri.
- (2) Id-Direttiva 2009/156/KE tistabbilixxi l-kundizzjonijiet tas-saħħa tal-annimali għall-importazzjoni tal-ekwidi ħajjin fl-Unjoni. Din tipprevedi li l-importazzjonijiet ta' ekwidi fl-Unjoni jiġu awtorizzati biss minn dawk il-pajjiżi terzi li jkunu jissodisfaw certu rekwiżiti dwar is-saħħa tal-annimali.
- (3) Id-Deciżjoni tal-Kummissjoni 2004/211/KE <sup>(3)</sup> tistabbilixxi lista ta' pajjiżi terzi, jew ta' partijiet fit-territorju tagħhom fejn tapplika r-reġjonalizzazzjoni, li minnhom l-Istati Membri jawtorizzaw l-importazzjoni ta' ekwidi u ta' semen, ova u embrijuni tagħhom, u tindika l-kundizzjonijiet l-oħra li huma applikabbli għal dawn l-importazzjonijiet. Din il-lista jistipulaha l-Anness I tad-Deciżjoni 2004/211/KE.
- (4) Sabiex mid-29 ta' April sal-1 ta' Mejju 2016 jorganizzaw f'pajjiżhom l-avveniment ekwestri tal-Global Champions Tour, li qed jittella' fl-awspici tal-World Equestrian Federation (FEI), l-awtoritajiet kompetenti Ċiniżi talbu biex iż-żona metropolitana ta' Shanghai, li tinsab qrib l-ajruport internazzjonali, tiġi rikonoxxuta bħala żona hielsa mill-mard tal-ekwini. Billi l-facilitajiet li nbnew apposta fil-parkeġġ tal-EXPO 2010 huma biss temporanji, jixraq li dik iż-żona tingħata biss approvazzjoni temporanja.

<sup>(1)</sup> ĠUL 268, 14.9.1992, p. 54.

<sup>(2)</sup> ĠUL 192, 23.7.2010, p. 1.

<sup>(3)</sup> Id-Deciżjoni tal-Kummissjoni 2004/211/KE tas-6 ta' Jannar 2004 li tistabbilixxi l-lista ta' pajjiżi terzi u ta' partijiet mit-territorju tagħhom li minnhom l-Istati Membri jawtorizzaw l-importazzjoni ta' equidae ħajjin u ta' semen, ova u embrijuni tal-ispeċi ekwina, u li temenda d-Deciżjonijiet 93/195/KEE u 94/63/KE (ĠUL 73, 11.3.2004, p. 1).

- (5) Fid-dawl tal-garanziji u l-informazzjoni li taw l-awtoritajiet Ċiniżi, u sabiex, għal perjodu limitat, jithallew jidhlu mill-ġdid żwielmi irreġistrati minn parti mit-territorju taċ-Ċina wara li jkunu ġew esportati biss temporanjament u dejjem skont ir-rekwiżiti tad-Deċiżjoni tal-Kummissjoni 93/195/KEE <sup>(1)</sup>, il-Kummissjoni adottat id-Deċiżjoni ta' Implimentazzjoni (UE) 2015/557 <sup>(2)</sup> li permezz tagħha r-reġjun CN-2 kien ġie approvat b'mod temporanju għall-finijiet tal-avveniment ekwestri tal-Global Champions Tour mit-8 sal-10 ta' Mejju 2015.
- (6) Billi l-avveniment ekwestri se jerga' jsir fl-2016 bl-istess kundizzjonijiet tas-saħħa tal-annimali u ta' kwarantina li kienu japplikaw fl-2015, jixraq li fil-każ tar-reġjun CN-2 tiġi adattata d-data li tidher fil-kolonna 15 tat-tabella fl-Anness I tad-Deċiżjoni 2004/211/KE.
- (7) Id-Deċiżjoni 2004/211/KE għandha għalhekk tiġi emendata skont dan.
- (8) Il-miżuri previsti f'din id-Deċiżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DEĊIŻJONI:

#### *Artikolu 1*

Fil-kolonna 15 tal-linja li tikkorrispondi mar-reġjun CN-2 taċ-Ċina fit-tabella fl-Anness I tad-Deċiżjoni 2004/211/KE, il-kliem "Validi mill-25 ta' April sal-25 ta' Mejju 2015" jinbidel bil-kliem: "Validi mill-15 ta' April sal-15 ta' Mejju 2016".

#### *Artikolu 2*

Din id-Deċiżjoni hija indirizzata lill-Istati Membri.

Magħmul fi Brussell, l-10 ta' Marzu 2016.

*Għall-Kummissjoni*  
Vytenis ANDRIUKAITIS  
*Membri tal-Kummissjoni*

<sup>(1)</sup> Id-Deċiżjoni tal-Kummissjoni 93/195/KEE tat-2 ta' Frar 1993 dwar is-saħħa tal-annimali u l-kundizzjonijiet tagħhom u ċ-certifikazzjoni veterinarja tagħhom għad-dhul mill-ġdid ta' żwielmi reġistrati għat-tigrija, kompetizzjoni u okkażjonijiet kulturali wara esportazzjoni temporanja (ĠUL 86, 6.4.1993, p. 1).

<sup>(2)</sup> Id-Deċiżjoni ta' Implimentazzjoni tal-Kummissjoni (UE) 2015/557 tal-31 ta' Marzu 2015 li temenda l-Anness I tad-Deċiżjoni 2004/211/KE fejn tidhol l-entrata taċ-Ċina fil-lista ta' pajjiżi terzi u ta' partijiet fit-territorju tagħhom li minnhom hija awtorizzata l-importazzjoni fl-Unjoni ta' ekwidi ħajjin u ta' semen, ova u embrijuni tal-ispeċi ekwina (ĠUL 92, 8.4.2015, p. 107).